



Влада на Република Северна Македонија

Бр.44-2282/40
Скопје, 5 мај 2020 година

ДО МИНИСТЕРСТВОТО ЗА ЗДРАВСТВО

С К О П Ј Е

ИЗВАДОК

од Нацрт – записникот од Четириесет и деветтата седница
на Владата на Република Северна Македонија,
одржана на 5 мај 2020 година

„ТОЧКА 1: Записник од Четириесеттиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 2 мај 2020 година

Владата го разгледа и го усвои Записникот од Четириесеттиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 2 мај 2020 година.“

ПРИЛОГ 1:-Записник од ГККШ

ГЕНЕРАЛЕН СЕКРЕТАР НА ВЛАДАТА НА
РЕПУБЛИКА СЕВЕРНА МАКЕДОНИЈА

д-р Драги Рашковски

ДОСТАВЕНО И ДО:

- сите државни институции
- Заедницата на единиците на локалната самоуправа
- Секторот за односи со јавност на Владата на Република Северна Македонија
- стопанските комори во Република Северна Македонија

Подготвил: Зоран Брњарчевски
Контролирал: Љубица Р. Димовска / Ирма Мандева
Согласен: Дејан Јакимовски
Одобрил: Митра Спасовска



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Скопје, 2 мај 2020 година

Архивски број: 08-780/40

Република Северна Македонија
Republika e Maqedonisë së Veriut
ВЛАДА НА РЕПУБЛИКА СЕВЕРНА МАКЕДОНИЈА
QEVERIA E REPUBLIKES SË MAKEDONISË SË VERIUT
Скопје-Shkupj

Примено: E pranuar:	Ср. Едини. Nësin Org.	Број: Numer:	Кристал: Shifra:	Единица: Vendi:
		44-2282/40		

ЗАПИСНИК

**од Четириесеттиот состанок на Главниот координативен кризен штаб
за обезбедување целосна координација во врска со спречување на внесување и
ширење на Коронавирус COVID-19, одржан на 2 мај 2020 година**

На 2 мај 2020 година (сабота), со почеток во 10.00 часот, преку видео – конференциска врска со употреба на интернет комуникација, се одржа Четириесеттиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19.

Со Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, раководеше раководителот на Главниот координативен кризен штаб, Оливер Спасовски, претседател на Владата на Република Северна Македонија.

Во видео – конференциската врска преку употреба на интернет комуникација, учествуваа членовите на Главниот координативен кризен штаб и тоа: м-р Радмила Шекеринска Јанковска, заменик на претседателот на Владата на Република Северна Македонија и министер за одбрана, Мила Царовска, заменик на претседателот на Владата на Република Северна Македонија, задолжен за економски прашања и за координација со економските ресори, д-р Бујар Османи, заменик на претседателот на Владата на Република Северна Македонија, задолжен за европски прашања, доц. д-р Венко Филипче, министер за здравство, м-р Горан Сугарески, министер за транспорт и врски, д-р Нина Ангеловска, министер за финансии, м-р Никола Димитров, министер за надворешни работи и Аднан Џаферовски, директор на Дирекцијата за заштита и спасување.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Во видео – конференциската врска преку употреба на интернет комуникација, учествуваа и Славјанка Петровска, дополнителен заменик на министерот за внатрешни работи, д-р Драги Рашковски, генерален секретар на Владата, Викторио Димовски, директор на Агенцијата за национална безбедност, Ѓоко Танасоски, директор на Царинската управа на Република Северна Македонија, Зоран Попов, државен секретар во Министерството за надворешни работи, Лирим Шабани, државен секретар во Министерството за политички систем и односи меѓу заедниците, Тоше Зафиров и Бљерим Кољаљи, советници на Претседателот на Република Северна Македонија, Петре Шилегов, градоначалник на Град Скопје и претседател на Заедницата на единиците на локалната самоуправа и Зекир Јакупоски, заменик на директорот на Центарот за управување со кризи.

На овој состанок на Главниот координативен кризен штаб одржан преку видео – конференциската врска и употреба на интернет комуникација, не учествуваа Садула Дураки, заменик на претседателот на Владата на Република Северна Македонија и министер за политички систем и односи меѓу заедниците, д-р Арбр Адеми, министер за образование и наука, м-р Крешник Бектеши, министер за економија, м-р Наке Чулев, министер за внатрешни работи и м-р Агрон Буџаку, директор на Центарот за управување со кризи.

*

*

*

На состанокот на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 **се утврди следниот Дневниот ред:**

Точка 1: Тек и прогрес на активностите на сите надлежни институции за обезбедување целосна координација во врска со спречување, внесување и ширење на Коронавирус COVID-19

Точка 2: Прашања и предлози



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

*

*

*

Пред отворање расправа по материјалите во рамки на Дневниот ред, претседателот на Владата на Република Северна Македонија, Оливер Спасовски, поединечно ги потврди сите присутни и отсутни лица од оваа видео – конференциска комуникација.

Потоа, членовите на Главниот координативен кризен штаб, секој од своја надлежност информираа за реализацијата и спроведувањето на сите заклучоци, мерки и препораки усвоени на претходниот состанок, што е спроведено и на кој начин.

По однос на точката 1 од Дневниот ред, министерот за здравство, доц. д-р Венко Филипче, ги информираше членовите на Главниот координативен кризен штаб за состојбите, текот и прогресот на активностите на сите здравствени екипи од сите надлежни институции, како и за реализација на задолженија, мерки и препораки заради координација во врска со спречувањето на внесување и ширење на Коронавирус COVID-19.

Исто така, доц. д-р Венко Филипче, министер за здравство, информираше дека состојбата на клиниките и здравствените установи низ државата е стабилна и тековно се следат состојбите низ здравствените установи во Република Северна Македонија.

Притоа, министерот за здравство, доц.д-р Венко Филипче, информираше дека до 8 мај 2020 година (петок), се очекува да завршат сите интензивни градежни и реконструктивни зафати кои во моментот во соработка со Градот Скопје се вршат на инфраструктурата во Универзитетскиот клинички центар „Мајка Тереза“ во Скопје, а капацитетите на модуларната болница која е поставена до ЈЗУ Клиниката за инфективни болести и фебрилни состојби ќе биде ставена во функција како приемен и ургентен центар за интернистички случаи, кои со брза дијагноза ќе се насочуваат пациентите до соодветните клиници, со цел преку ваквиот начин на реорганизација на прием на пациенти на клиниките, почнувајќи од 11 мај 2020 година (понеделник) постепено да се нормализира работата на клиниките.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Заменикот на претседателот на Владата на Република Северна Македонија, задолжен за европски прашања, д-р Бујар Османи, укажа на потребата на состаноците на Главниот координативен кризен штаб, Министерството за здравство податоците што ги презентира на дневна основа, да ги систематизира на начин што ќе се информира за бројките и состојбите од претходниот ден, како и за бројките и очекувањата за тековниот ден.

Претседателот на Владата на Република Северна Македонија, Оливер Спасовски, информираше дека од страна на амбасадата на Соединетите Американски Држави во Република Северна Македонија, ќе се финансираат финансиски средства во висина од околу 800.000 долари за изградба на Обучен центар на Дирекцијата за заштита и спасување, а кој може да прерасне и во регионален обучен центар.

Согласно информирањето и предлозите изнесени во расправата на состанокот од членовите и другите присутни лица по однос на оваа точка, **Главниот координативен кризен штаб, ги усвои следниве заклучоци:**

- 1. Да се измени и дополни Заклучокот под реден број 1 од Триесет и деветтиот состанок на Главниот координативен кризен штаб, одржан на 30 април 2020 година, во насока Министерството за надворешни работи, Министерството за внатрешни работи, Министерството за здравство, Министерството за одбрана, Дирекцијата за заштита и спасување и Царинската управа на Република Северна Македонија, најдоцна до 4 мај 2020 година (понеделник), до Секретаријатот за европски прашања да достават податоци со листа и спецификации за добиените донации како поддршка за справување со последиците од Коронавирусот во Република Северна Македонија, со цел Секретаријатот за европски прашања до Државната комисија за спречување на корупцијата да достави збирен извештај.**



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

2. Центарот за управување со кризи да го реализира заклучокот под реден број 2 од Триесет и деветтиот состанок на Главниот координативен кризен штаб, одржан на 30 април 2020 година и до Дирекцијата за заштита и спасување да го достави Барањето од Општина Желино за донација на заштитни маски, со цел доколку истото се оцени за оправдано и доколку постои можност, да биде реализирано.
3. Од наредниот состанок на Главниот координативен кризен штаб, податоците што Министерството за здравство ги презентира на дневна основа, да ги систематизира на начин што ќе се информира за бројките и состојбите од претходниот ден, како и за бројките и очекувањата за тековниот ден.
4. На наредниот состанок на Главниот координативен кризен штаб, што ќе се одржи на 4 мај 2020 година (понеделник), Министерството за труд и социјална политика да ги достави на разгледување измените и дополнувањата на Правилникот за листата на професионални болести, пред објавување на истите.
5. Генералниот секретар на Владата на Република Северна Македонија, д-р Драги Рашковски, да достави допис до Комисијата за заразни болести при Министерството за здравство, со цел Комисијата да заземе став во однос на тоа дали е потребно за лицата кои се вратија од Република Италија и беа спроведени во државен карантин во период од 21 ден, да бидат во домашна самоизолација во период од дополнителни 14 дена, или пак, е доволен период од само дополнителни 7 дена.
6. Главниот координативен кризен штаб се информираше со Известувањето доставено преку електронска пошта од Бирото за јавни набавки по Заклучокот под реден број 2 од Триесет и осмиот состанок, одржан на 29.4.2020 година.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

7. Главниот координативен кризен штаб се информираше со Извештајот за спроведени инспекциски надзори (за 30.4.2020 година), доставен од Државниот пазарен инспекторат.
8. Главниот координативен кризен штаб се информираше со дневните извештаи доставени од Државниот санитарен и здравствен инспекторат за периодот од 21.4.2020 година до 1.5.2020 година.
9. Го разгледа Барањето доставено од ЈП за железничка инфраструктура Железници на Република Северна Македонија, под бр. 0204-231 од 29.4.2020 година и истото го проследи на разгледување и понатамошно постапување до Дирекцијата за заштита и спасување, со цел директорот на Дирекцијата да стапи во контакт со директорот на Јавното претпријатие и доколку истото се оцени за оправдано и доколку постои можност, да биде реализирано.
10. Главниот координативен кризен штаб се информираше со Барањето доставено од Општина Куманово, под бр. 03-2266/30 од 29.4.2020 година.
11. Ја разгледа Информацијата со барање за преземање итни мерки, доставена од ЈП за стопанисување со државните шуми, Национални шуми, Скопје, под бр. 02-279/1 од 30.4.2020 година и истата ја проследи на разгледување и понатамошно постапување до Кабинетот на заменикот на претседателот на Владата на Република Северна Македонија, задолжен за економски прашања и за координација со економските ресори и Министерството за финансии, со цел во најкус можен рок да се достави соодветен предлог за разгледување до Владата во врска со ова прашање.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

12. Го разгледа Барањето за посебна дозвола за престој на странски државјанин, доставено од Илипоулос Мајнинг ДООЕЛ увоз – извоз Кавадарци и истото го проследи на разгледување и понатамошно постапување до Министерството за надворешни работи, Министерството за здравство и Министерството за внатрешни работи, со цел доколку истото се оцени за оправдано и доколку се утврди постоење на економски интерес, да се достави соодветен предлог за разгледување до Главниот координативен кризен штаб, за тоа дали и под кои услови би се дозволило влез на територијата на Република Северна Македонија.
13. Го разгледа Барањето доставено од Друштвото за градежништво, трговија и услуги, АЛБЕКАТ ГРУП ДООЕЛ Скопје, со дописот од амбасадата на Република Албанија во Република Северна Македонија до Министерството за надворешни работи, под бр. 279 од 30.4.2020 година и истото го проследи на разгледување и понатамошно постапување до Министерството за надворешни работи, Министерството за здравство и Министерството за внатрешни работи, со цел доколку истото се оцени за оправдано и доколку се утврди постоење на економски интерес, да се достави соодветен предлог за разгледување до Главниот координативен кризен штаб за тоа дали и под кои услови би се дозволило влез на територијата на Република Северна Македонија.
14. Го разгледа Барањето за премин на граничните премини во Република Северна Македонија за менаџери на странски компании и можноста за нивно повторно враќање во Република Северна Македонија, доставено од Стопанската комора на Македонија, под бр. 08-538/1 од 24.4.2020 година, а во врска со Барањето дозвола за заминување во Република Словенија и враќање на работа по 14 дена, доставено до Стопанската комора од ТАБ МАК ДОО Пробиштип, под бр. 0302-370/1 од 22.4.2020 година и истите ги проследи на разгледување и понатамошно постапување до Министерството за здравство, со цел Министерството за здравство да стапи во контакт со ТАБ МАК ДОО Пробиштип и да им укаже за тоа дали и под кои услови би се дозволило влез на територијата на Република Северна Македонија.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

15. Го разгледа и не го прифати Барањето доставено од Управата за извршување на санкциите, под бр. 08-800/2 од 21.4.2020 година во врска со Петицијата од административните службеници во КПД Идризово.

16. Ги разгледа Дополнителните Предлог – мерки за поддршка на приватниот сектор и ликвидноста на компаниите како одговор на евентуално забавување на економијата предизвикано од Коронавирусот, доставени од Советот на странските инвеститори во рамки на Стопанската комора на Македонија, под бр. 121-559/1 од 30.4.2020 година и истите ги проследи на разгледување и понатамошно постапување до Кабинетот на заменикот на претседателот на Владата на Република Северна Македонија, задолжен за економски прашања и за координација со економските ресори, Министерството за финансии, Министерството за економија, Министерството за труд и социјална политика и Развојната банка на Северна Македонија АД Скопје.

17. Ги разгледа Барањето за престој на странски државјани со регулиран престој во Република Северна Македонија, под бр. 0302-561/01 од 30.4.2020 година и Барањето за престој на странски државјани со посебна дозвола, под бр. 0302-562/01 од 30.4.2020 година, доставени од ЛИМАК ДОО Скопје и истите ги проследи на разгледување и понатамошно постапување до Министерството за надворешни работи, Министерството за здравство и Министерството за внатрешни работи, со цел доколку истите се оценат за оправдани и доколку се утврди постоење на економски интерес, да се достави соодветен предлог за разгледување до Главниот координативен кризен штаб за тоа дали и под кои услови би се дозволило влез на територијата на Република Северна Македонија.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

18. Го разгледа Барањето доставено од Драгољуб Миленковиќ од Охрид, пчелар, за добивање дозвола за движење заради обавување на дејноста околу пчелните семејства и истото го проследи на разгледување и понатамошно постапување до Министерството за земјоделство, шумарство и водостопанство, со цел најдоцна до 5 мај 2020 година (вторник) да се достави соодветен предлог за разгледување до Главниот координативен кризен штаб за тоа како да се реализираат ваквите барања од пчеларите, дали преку регистарот на земјоделци или на друг соодветен начин, со цел издавање на дозволи за движење за пчелари само за конкретна намена.
19. Го разгледа Барањето за укинување на условите за поддршка на стопанството, доставено преку електронска пошта од Драган Наумовски и истото го проследи на разгледување и понатамошно постапување до Кабинетот на заменикот на претседателот на Владата на Република Северна Македонија, задолжен за економски прашања и за координација со економските ресори, Министерството за финансии и Министерството за економија.
20. Го разгледа и условно го одобри Барањето доставено од ВИКТОРИЈА ИНВЕСТ ДОО Елбасан, Република Албанија – Подружница Скопје, преку полномошник адвокат Гоце Ристески од Скопје и го проследи на разгледување и понатамошно постапување до Министерството за надворешни работи, Министерството за внатрешни работи и Министерството за здравство, со цел доколку се оцени за оправдано и доколку се утврди постоење на економски интерес, лицата да бидат спроведени во државен карантин.

Трошоците за сместувањето во објект за државен карантин на лицата наведени во Барањето (86 лица), да бидат на товар на барателот.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

*

*

*

По однос на точката 2 од Дневниот ред, немаше прашања, ниту предлози.

*

*

*

Горенаведените, заклучоци, препораки и констатации беа едногласно прифатени, без забелешки од членовите на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 и за задолженијата кои произлегуваат од истите веднаш да бидат информирани сите надлежни институции, со цел нивно итно операционализирање и реализирање.

*

*

*

Содржината на овој записник е од интерен карактер за органите на државната управа и другите државни институции и задолженијата кои произлегуваат од истиот се однесуваат исклучиво на примателот на задолжението.

На овој состанок одржан преку видео – конференциската врска и употреба на интернет комуникација е воден записник.

ПРЕТСЕДАТЕЛ НА ВЛАДАТА НА
РЕПУБЛИКА СЕВЕРНА
МАКЕДОНИЈА

Оливер Спасовски